

نام کتاب : منشور قرآن
 نام مولف : عبدالحکیم ملک
 ناشر : عامریلیکیشنز، رحیم آباد، پنجاب روڈ، مظفر گڑھ
 صفحات : ۲۰۰ + ۵۰ + ۲۵ = ۲۷۵
 قیمت : تحریر نہیں
 تبلیغ نگار : داکٹر محمد طفیل ☆

قرآن حکیم سے والمانہ لگن، تحقیقی ضرورتوں کی تجھیل، مطالعہ قرآن کے فروغ لدینے اور احکام الہی پر عمل کرنے کی غرض سے مسلمانوں نے فہم قرآن پر خصوصی توجہ دی۔ مفسرین کرام نے احکام القرآن کے نام سے متعدد گراں قدر کتب ترتیب دیں جن میں قرآنی احکام بیان کئے گئے، آیات مبارکہ کے کئی اشاریے عاشقان قرآن نے مرتب کئے، جن سے اہل علم استفادہ کرتے ہیں۔ حالیہ سالوں میں بھی مفہامیں قرآن حکیم کے متعدد اشاریے منظر عام پر آئے ان میں سے ایک زیر نظر اشاریہ ”منشور قرآن“ ہے۔

اس اشاریہ میں تقریباً دو سو ابواب کے تحت ایک ہزار ذیلی عنوانات پیش کئے گئے ہیں۔ یہ اشاریہ تین زبانوں عربی، اردو اور انگریزی میں ترتیب دیا گیا ہے۔ فاضل مدون نے یہ کتاب اس طرح مرتب کی ہے کہ وہ پہلے ایک عنوان مقرر کرتے ہیں، اسے تینوں زبانوں میں تحریر کرتے ہیں۔ بعد ازاں وہ متن قرآن حکیم پیش کرتے ہیں اور متن کی باکیں جانب اس کا اردو اور انگریزی ترجمہ نقل کرتے ہیں۔ اسی طرح متن قرآن کی داکیں جانب وہ پارہ نمبر، سورۃ کا نام اور متعلقہ متن کی آیت نمبر تحریر کرتے ہیں۔

جب ہم کسی اشاریے کا نام لیتے ہیں تو فوراً ذہن اس طرف منتقل ہوتا ہے کہ یہ کتاب

☆ داکٹر محمد طفیل صدر شعبہ بیرون طیبہ، اسلامی تاریخ و تہذیب، ادارہ تحقیقات اسلامی، مین الاقوای اسلامی پونسونگ شی، اسلام آباد

یا عملی کام الفدائی ترتیب کا حامل ہے۔ اور اس میں موضوعات یا عنوانات اس طرح مرتب ہیں کہ ابتداء میں ایسے الفاظ ہیں جن کا آغاز الف سے ہوتا ہے اور یہ کتاب یاء سے شروع ہونے والے الفاظ پر اختتام پذیر ہوتی ہے۔ جبکہ "منتور قرآن" نامی اشاریے کی ترتیب جداگانہ ہے۔ یہ کتاب قرآن حکیم کی ترتیب تلاوت کے لحاظ سے مرتب کی گئی ہے، چنانچہ اس کا آغاز بسم اللہ سے ہوتا ہے اور والناس پر اس کی بھیل ہوتی ہے۔ اس کتاب کے پہلے باب کا عنوان "صفات اللہ تعالیٰ" ہے اور اس کا آخری باب "قرآنی دعائیں" ہے نیز کتاب کا پہلا ذیلی عنوان "برامبران نہایت رحم والا" اور آخری ذیلی عنوان "دعا پناہ از وسوسہ شیطانی" ہے۔ اس طرح یہ کتاب الفدائی ترتیب کی بجائے قرآنی ترتیب تلاوت کے مطابق مدون کی گئی ہے۔ جو ایک نیا انداز ہے۔ فاضل مرتب نے عصری تقاضے پورے کرنے کیلئے کتاب کے آخری حصہ میں تقریباً چار سو موضوعات کی الفدائی فہرست فراہم کی ہے (دیکھئے م ۷۸-۸۸) جس سے قاری استفادہ کر سکتا ہے۔

عبدالحکیم ملک صاحب نے واضح کیا ہے کہ یہ "منتور قرآن" ان کی سترہ سالہ کاوش کا نتیجہ ہے، جس میں عربی متن مصدقہ نفحہ قرآن سے ماخوذ ہے۔ اردو ترجمہ زیادہ تر مولانا فتح محمد جالندھری مرحوم اور بعض جگہ مولانا اشرف علی تھانوی مرحوم اور مولانا ابوالاعلیٰ مودودی مرحوم کے ترجم استعمال کئے گئے جبکہ انگریزی کیلئے جتاب مکھال کے ترجمہ پر انحراف کیا گیا۔ قرآن حکیم کا متن اردو اور انگریزی ترجم مطبوعہ شکل میں میرہ ہیں۔ اس لئے ان سے استفادہ بھی آسان ہے اور انہیں نقل کرنے میں بھی کوئی وقت پیش نہیں آتی۔

زیر تبصرہ کتاب کے مطالعہ سے معلوم ہوتا ہے کہ بعض موضوعات تشنہ رہ گئے ہیں اور ان میں قرآنی آیات کا احاطہ نہیں ہو سکا۔ مثال کے طور پر اسلام کے اہم رکن زکوہ کو یہی لجھتے۔ فاضل مرتب نے زکوہ کا ایک باب مقرر کیا ہے (ص ۱۵۲) اس میں زکوہ کے بارے میں صرف پانچ آیات (سورہ البقرۃ ۳، سورہ النمل ۱، سورہ لقمان ۱) نقل کی ہیں۔ یہ امر سب پر عیاں ہے کہ قرآن حکیم میں زکوہ کا ذکر بہت سے مقالات پر آیا ہے۔ جن آیات مبارکہ میں لفظ زکوہ صراحتہ "ذکور ہے ان کی تعداد بھی یقیناً" پانچ آیات سے بہت زیادہ ہے اور قرآن حکیم میں الگی آیات

بھی ہیں، جن میں لفظ صدقہ، اتفاق فی سبیل اللہ اور خیرات وغیرہ مذکور ہیں۔ ان الفاظ سے بھی زکوٰۃ مراد ہوتی ہے۔ حتیٰ کہ باب زکوٰۃ میں وہ آیت بھی زیر تبصہ کتاب میں مذکور نہیں، جس میں زکوٰۃ نہ دینے والوں کو کافر گرداناً کیا ہے۔ ملاحظہ فرمائیے۔ ”الذین لا یوتوں الزکوٰۃ وهم بالآخرة هم کُفَّارُونَ“ (ام سجدہ آیت ۷)

اسی طرح فاضل مرتب نے حقوق والدین کا (ص ۲۷) ذکر کرتے ہوئے سورۃ تہران اور سورۃ الاحقاف کی ایک ایک آیت نقل کی ہے۔ یہ امر اہل علم اور قرآن حکیم کے قاری سے پوشیدہ نہیں ہے کہ سورۃ البقرۃ، سورۃ النساء، سورۃ الانعام، سورۃ ابراہیم، سورۃ الاسراء، سورۃ حمزہ، سورۃ النور، سورۃ النمل، سورۃ العنكبوت اور سورۃ نوح میں بھی والدین کے حقوق بیان ہوئے ہیں اور ان سے حسن سلوک کی تائید کی گئی ہے۔ نیز زیر تبصہ کتاب ”منشور قرآن“ میں جنگ بدر کا عنوان قائم کیا گیا ہے۔ (ص ۳۸۵) اور فاضل مؤلف نے اس جنگ کے پارے میں بہت سی آیات جمع کی ہیں جن میں سورۃ آل عمران کی آیات بھی شامل ہیں۔ لیکن سورۃ آل عمران کی آیت نمبر ۳۲ اس عنوان کے تحت مذکور نہیں ہے، حالانکہ اس آیت میں لفظ ”بدر“ صراحت ”مذکور“ ہے۔ بلکہ یہ آیت جنگ احمد (ص ۳۸۸) کے واقعات کے ضمن میں مذکور ہے۔

کتاب کا پہلا عنوان ہے ”بِرَا مِرْيَانْ نَهَيَتْ رَمْ وَالَا“ اس عنوان کے ذیل میں سورۃ الفاتحہ کی ابتدائی تین آیات (جن میں مالک یوم الدین کا رحمت سے کیا تعلق؟) اور سورۃ الانعام کی ایک آیت تحریر ہے جبکہ رب کائنات کی رحمت کا ذکر قرآن حکیم کی لاتقدیم آیات میں ہے اور یہ بنیادی آیت ”وَرَحْمَنِي وَسَعَتْ كُلُّ شَيْءٍ“ (سورۃ الاعراف آیت ۱۵۶) بھی مذکور نہیں ہے۔ اس کتاب کا بغور مطالعہ کرنے سے یہ حقیقت سامنے آتی ہے کہ فاضل مؤلف نے مضامین قرآن حکیم کی تجویب کرتے وقت کوئی خاص اصول پیش نظر نہیں رکھا۔ بلکہ تلاوت قرآن کے دوران ترجمہ کی مدد سے جو موضوع سامنے آیا اس سے متخلقه آیات کو دیگر موضوعاتی فمارس کی مدد سے جمع کر کے پیش کر دیا۔ اگر کتاب کے تمام موضوعات کا مطالعہ کیا جائے تو انہیں جامع مانع نہیں کہا جا سکتا ان میں بے جا تکرار ہے، بعض مقامات پر باب اور اس کے ذیلی موضوعات میں پوری ہم آہنگی نہیں ہے۔ اسلام کے نظام حیات کو اہل علم نے عقائد، عبادات،

معاملات اور اخلاق و آداب میں تقسیم کر دکھا ہے۔ ان سب کلیدی موضوعات اور ان کے ذیلی پہلوؤں کے بارے میں قرآن حکیم میں واضح احکام موجود ہیں۔ اگر مذکورہ بالا نظام اپنایا جائے تو ”منشور قرآن“ سے استفادہ کرنا بھی آسان ہو گا اور کتاب کی قدر و قیمت میں بھی گران قدر اضافہ ہو گا۔

”منشور قرآن“ کے فاضل مرتب نے لکھا ہے میں اپنی علمی اور عملی کمزوریوں کا معرفت ہوں اور اس نے تو محض ثواب کیلئے یہ جرات کی ہے (ص ۲) یہ بہت بلند جذبہ ہے۔ اللہ تعالیٰ انہیں جزاۓ خیر عطا فرمائے۔ لیکن اس کتاب کے تعارفی صفحہ پر تحریر ہے۔ ”اس کتاب کو کلی یا جزوی طور پر شائع کرنے، کسی دوسری زبان میں ترجمہ کرنے اور کسی بھی فنی طریقے سے محفوظ کر کے دوبارہ پیش کرنے کیلئے مؤلف کی تحریری اجازت ضروری ہو گی۔“ اسی صفحہ پر یہ بھی تحریر ہے۔ ”بدل اشڑاک کرنی رہت میں تبدیلی سے مشروط“ عام قاری یہ حقیقت سمجھنے سے قاصر ہے کہ ان دونوں میں سے کون سا جذبہ صادق ہے۔

جیسا کہ پہلے بیان ہوا ہے کہ ”منشور قرآن“ مفہومیں قرآن کا سہ زبانی اشاریہ ہے۔ اس میں آیات قرآنی کا عربی متن اور اردو اگریزی دونوں ترجمے شامل ہیں۔ اس طرح یہ کتاب اپنے موضوع پر تین زبانی مرقع ہے۔ کیونکہ آیات قرآنی کے ساتھ کتاب کے ابواب، عنادیں اور دیگر مواد بھی تینوں زبانوں میں ترتیب دیا گیا ہے۔ اس طرح یہ زبانیں جانے والے مسلمانان عالم اور اصحاب علم و دانش اس کتاب سے استفادہ کر سکتے ہیں اور اسے بجا طور پر عالی درجہ کی کتاب قرار دیا جاسکتا ہے۔

فاضل مرتب نے دونوں تراجم (اردو، اگریزی) ایسے مترجمین کے استعمال کئے ہیں جن پر مسلمانوں کی اکثریت کو اختکا ہے۔ اس لئے ان تراجم سے کتاب کی معنوی افادت میں اضافہ ہوا ہے۔ لیکن یہ امر بھی لاکن توجہ ہے کہ یہ دونوں تراجم کافی عرصے پہلے طبع ہوئے تھے۔ ان کی طباعت کے بعد سے ان دونوں زبانوں نے بھی خاطر خواہ ترقی کی ہے اور قرآن حکیم کے نئے تراجم (اردو اگریزی) بھی سامنے آئے ہیں جو باخالوڑہ، عام فرم اور متداول زبان میں ہونے کے ساتھ ساتھ قرآن کی عمرہ ترجمانی بھی کرتے ہیں۔ اس لئے علمی کاموں میں آج کی موجہ زبان

استعمال کی جائے تو زیادہ مفید ہو۔ جہاں تک عربی عنوانین، عمارات اور مواد کا تعلق ہے تو ان کی زبان بست کمزور ہے۔ بعض مقامات پر مفہوم ہی واضح نہیں ہوتا اور بعض مقامات پر عربی قواعد کا لحاظ نہیں رکھا گیا۔ اسی طرح عربی، اردو اور انگریزی تین زبانوں میں طباعت کی اغلاط بھی کثرت سے ملتی ہیں۔ کتاب کے صفحہ (۱) پر تحریر آیت کی درستی بہت ضروری ہے نیز ص ۴۲۲ پر ”محمد رسول اللہ“ بھی درست کیا جائے۔

تبیہ مفہمین قرآن کے ساتھ ساتھ اس کتاب میں ”معلومات قرآن“ کے عنوان سے قرآن حکیم کے بارے میں مفید معلومات بھی فراہم کی گئی ہیں۔ جن میں روز اوقاف، امامے قرآن حکیم، قرآن کے اعداد و شمار، سجدہ ہائے تلاوت اور قرآنی اصطلاحات شامل ہیں۔ جو عام قاری کیلئے بہت مفید ہیں۔ تاہم اگر قرآن حکیم کی سورتوں کی مکمل فرست کا ان معلومات میں اضافہ کر دیا جائے تو اس کتاب سے استفادہ کرنے میں سولت ہوگی۔

ان تسامحات کے باوجود میں یہ کہنا چاہوں گا کہ:

”منشور قرآن“ دینی ادب میں ایک گراندیر اضافہ ہے۔ جس سے مالکان قرآن، طلباء اور عام قاری استفادہ کرتے رہیں گے۔ کتاب اپنے موضوع پر اس لحاظ سے منفرد ہے کہ اس میں تین بڑی عالمی زبانوں کو سمجھا پیش کرنے کی کوشش کی گئی ہے۔ اللہ تعالیٰ فاضل مولف کی اس دینی خدمت کو قبول فرمائے اور اس کتاب کو قرآن فہمی کا ذریعہ بنائے۔